

Bárður á Steig Nielsen
Bill Justinussen
vegna ávikavist Sambandsflokkinn og Miðflokkinn

Løgtingsmál nr. 15/2018: Uppskot til eykajáttanarløgtingslóg fyri september 2018

Uppskot
til
eykajáttanarløgtingslóg
fyri september 2018

Løgtingið

§ 11. Heilsumál

A. Yvirlit

| <i>Játtanar yvirlit</i> | | | |
|-------------------------------|--------|---------------|----------|
| Tús. kr. | Netto | Útreiðslur | Inntøkur |
| Útreiðsluætlan | 17.000 | 17.000 | - |
| Løgu ætlan | - | - | - |
| Heilsumál | | 17.000 | - |
| 11.20.3. Sjúkrahúsverkið..... | | 17.000 | - |

B. Játtanir

| | Útr. | Innt. |
|--|--------------------|-------|
| | - Tús. kr. - | |
| 11.20.3. Sjúkrahúsverkið | | |
| 20.3.04. Landssjúkrahúsið (Rakstrarj.) | J: 672.042 | - |
| | EYJ: 17.000 | - |

Viðmerkingar

Uppskotssetararnir skjóta upp at játta 17 mió. kr. í eykajáttan til raksturinn av Landssjúkrahúsinum. Endamálið er at tryggja, at verandi virksemini kann halda fram ótarnað og at ikki skal vera neyðugt at útseta viðgerðir til komandi ár. Hetta er galdandi fyri allar viðgerðir, bæði heima og uttanlands.

Landsstýrismaðurin hevur í sambandi við umbøn um eykajáttan við fíggjarnevndarskjali 7. juni 2018 og aftur í svari upp á § 52a fyrispurning 4. juli 2018 boðað frá, at Landssjúkrahúsinum vantar 21 mió.kr. til halda uppi verandi rakstri á Landssjúkrahúsinum, so hesin ótarnaður kann halda fram árið út. Av hesum 21 mió. hevur Fíggjarnevndin við fíggjarnevndarskjali játtað 7 mió. til eina bráðkomna rokning. Eftir skuldu verið 14 mió, sum resta í at fáa hildið verandi viðgerðarstöði á LS. Men í munnligum fyrispurningi nýliga hevur landsstýrismaðurin boðað frá, at tørvurin ikki er 14 mió. kr, men 17 mió. kr.

Landssjúkrahúsið verður av flestum mett at vera flaggskipið í føroyska vælferðarsamfelagnum. Uppskotssetararnir halda tað vera óforsvarligt at lata politiskan illvilja vera orsök til, at Landssjúkrahúsið ikki fær røkt sína aðaluppgávu til fulnar og letur sjúklingar líða vegna vantandi viðgerð. Nóg mikið av peningi er í samfelagnum og í landskassanum at tryggja viðgerð til allar sjúklingar, og eiga vit ikki at lata spariknívín skera so djúpt, at sjúk fólk ikki fáa viðgerð.

Uppskotssetararnir undrast á, at hendan samgongan, sum prýðir seg við samhugi við teimum illa støddu, kann liva við, at Landssjúkrahúsið nú í longri tíð ikki hevur kunnað veitt øllum sjúklingum viðgerð vegna vantandi peningaliga játtan.

Fyri at koma óneyðuga dráli samgongunnar til lívs, verður skotið upp beinanvegin at játta Landssjúkrahúsinum 17 mió. kr. Hetta fer sambært landsstýrismanninum at tryggja øllum sjúkraviðgerð, sum hava tørv á henni.

Á Løgtingi, 10. september 2018

Bárður á Steig Nielsen

Bill Justinussen